



## महाराष्ट्र शासन

क्रमांक:-गौखनि-३४/०८१९/प्र.क्र.११५/ख-१

महसूल व वन विभाग, हुतात्मा राजगुरु चौक,  
मादाम कामा मार्ग, मंत्रालय, मुंबई-४०० ०३२.  
दिनांक :- ०५ फेब्रुवारी, २०२१.

### विषय:- गौण खनिज- पुणे

सन २०१६-२०१७ या वर्षाकरिता मौजे पेडगांव भूखंड क्र.२, ता.दौंड मधून उत्खनन न करता आलेल्या वाळूची प्रमाणशीर रक्कम परत करणेबाबत.

मे.सुयश ट्रान्सपोर्ट तर्फे श्री.सुयश धनसिंग भोईटे.

### शासन जापन :-

जिल्हाधिकारी, पुणे यांना उपरोक्त विषयाबाबतचे पत्र क्र.खनिकर्म/कावि/४५०/२०१९, दि.३०/१/२०१९ व क्र.खनिकर्म/कावि/१३७९/२०१९, दि.२७/०६/२०१९ रोजीच्या पत्रास अनुलक्षून असे कळविण्यात येते की, सन २०१६-१७ करिता दि.२६/१०/२०१६ रोजीच्या लिलावान्वये मौजे पेडगांव भूखंड क्र.२ हा वाळूगट मे. सुयश ट्रान्सपोर्ट तर्फे श्री. सुयश धनसिंग भोईटे यांना रु. ३,७५,००,०००/- इतक्या रक्कमेच्या सर्वोच्च बोलीने मंजूर करण्यात आला. लिलावाची संपूर्ण रक्कम शासनजमा केल्यानंतर लिलावधारकास सदर वाळूगटाचा ताबा देण्यात आला.

०२. तथापि, सदर वाळूगटामधून वाळूची वाहतूक करण्याकरीता असणारा रस्ता वन विभागाच्या हद्दीतून जात आहे. तसेच सदर वाळूगटातून वाळूचे उत्खनन व वाहतूकीमुळे वनक्षेत्राचा न्हास होत असल्याने वनपरिक्षेत्र, दौंड यांनी वाळू उत्खनन व वाहतूकीस विरोध केला. त्यामुळे लिलावधारक यांना मौजे पेडगांव या वाळूगटातून मंजूर कालावधीत वाळूचे उत्खनन व वाहतूक करता आली नाही. त्यामुळे उत्खनन न करता आलेल्या वाळूची रक्कम परत मिळणेबाबत लिलावधारक मे.सुयश ट्रान्सपोर्ट तर्फे सुयश धनसिंग भोईटे यांनी मा.मुंबई उच्च न्यायालय, मुंबई येथे रिट याचिका क्र.१६२०/२०२० दाखल केली आहे. सदर याचिकेच्या अनुषंगाने मा.मुंबई उच्च न्यायालय, मुंबई यांनी दि.०८/०१/२०२१ रोजी पारीत केलेल्या आदेशानुसार लिलावधारकास उत्खनन न करता आलेल्या वाळूची प्रमाणशीर रक्कम रु.२,८३,७२,९१७/- (दोन कोटी त्र्याऐंशी लाख बाहत्तर हजार नऊशे सतरा फक्त) इतकी लिलावधारकास परत करण्याचा शासनाने निर्णय घेतला आहे.

०३. लिलावधारक मे.सुयश ट्रान्सपोर्ट तर्फे सुयश धनसिंग भोईटे यांनी लिलावाची संपूर्ण रक्कम प्रत्यक्षात शासनाकडे जमा केल्याची व यापुर्वी ही रक्कम अदा केलेली नाही, याची खातरजमा करून घेण्याच्या अटीवर उत्खनन न करता आलेल्या वाळूची प्रमाणशीर रक्कम रु.२,८३,७२,९१७/- (दोन कोटी त्र्याऐंशी लाख बाहत्तर हजार नऊशे सतरा फक्त) अदा करण्यास या शासन जापनाद्वारे शासन मान्यता देण्यात येत आहे.

०४. या बाबीवर होणारा खर्च सन २०२०-२१ या आर्थिक वर्षाकरिता "०८५३-अलोहयुक्त खाणी व धातुशास्त्रीय उद्योग" १०२-खनिजाबाबत सवलत फी व स्वामित्वधन,९००, अलोहयुक्त खाणकाम व धातुशास्त्रीय उद्योग-वजा परतावे (००) (०१) वजा परतावे (०८५३ ००८६) या लेखाशिर्षाखाली उपलब्ध असलेल्या अंदाजपत्रकीय तरतुदीमधून खर्ची टाकून भागविण्यात यावा.

०५. सदर शासन झापन, वित्त विभागाच्या अनौपचारिक संदर्भ क्रमांक ३०/२०२१/व्यय-९, दि.१९ जानेवारी, २०२१ अन्वये दिलेल्या सहमतीनुसार निर्गमित करण्यात येत आहे.

सदर शासन झापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२१०२०५१७३९२६२७१९ असा आहे. हे शासन झापन डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( दिनेश चव्हाण)

अवर सचिव, महाराष्ट्र शासन

प्रति,

जिल्हाधिकारी, पुणे

प्रत:-

- १) विभागीय आयुक्त, पुणे विभाग, पुणे.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ४) जिल्हा कोषागार अधिकारी, पुणे
- ५) वित्त विभाग (व्यय-९/अर्थसंकल्प-३/६/१४ कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन “ख-१”), महसूल व वन विभाग, मंत्रालय, मुंबई-४०० ०३२.